



मार्च 2023 में संपन्न की गई राजभाषा विभाग, दक्षिण पूर्व मध्य रेलवे, नागपुर मंडल की विविध गतिविधियाँ

- 1 क्षेत्रीय राजभाषा कार्यान्वयन समिति की बैठक :- दिनांक 01.03.2023 को महाप्रबंधक महोदय की अध्यक्षता में आयोजित क्षेत्रीय राजभाषा कार्यान्वयन समिति, विलासपुर की बैठक में श्री ए.के. सूर्यवंशी, अपर मुख्य राजभाषा अधिकारी व अपर मंडल रेल प्रबंधक (परि) तथा श्री गौतम श्रीवास्तव, राजभाषा अधिकारी शामिल हुए।
- 2 स्टेशन राजभाषा कार्यान्वयन समितियों की बैठकों का ऑनलाइन आयोजन :- दिनांक 01.03.2023 को डीजल लोको शेड/ मोतीबाग तथा दिनांक 02.03.2023 को कामठी स्टेशन के राजभाषा कार्यान्वयन समितियों की बैठकों का ऑनलाइन आयोजन किया गया।
- 3 राजभाषा निरीक्षण :-  
माह मार्च 2023 के दौरान श्री गौतम श्रीवास्तव, राजभाषा अधिकारी द्वारा सहायक मंडल इंजीनियर/ डोंगरगढ़, वरिष्ठ सेक्शन इंजीनियर (विद्युत आपूर्ति)/मोतीबाग, हिरडामाली स्टेशन, निपटारा (सेटलमेंट) अनुभाग/कार्यालय वरिष्ठ मंडल कार्मिक अधिकारी, भूमि अनुभाग/कार्यालय वरिष्ठ मंडल इंजीनियर (समन्वय) तथा लोधीखेडा स्टेशन का राजभाषा विषयक मदों का निरीक्षण किया गया। निरीक्षण के दौरान पाई गई त्रुटियों को दूर करने हेतु मार्गदर्शन एवं परामर्श दिया गया।



- 4 जयंतियों का आयोजन :-  
मार्च 2023 में हिंदी साहित्य के प्रख्यात साहित्यकार फणीश्वरनाथ रेणु तथा सुप्रसिद्ध कवयित्री महादेवी वर्मा की जयंती का आयोजन किया गया।
- 5 हिंदी कार्यशाला :-  
(क) श्री गौतम श्रीवास्तव, राजभाषा अधिकारी द्वारा नागपुर मंडल में संचालित पुस्तकालयों के अंशकालिक पुस्तकालयाध्यक्षों के लिए 'पुस्तकालयों में रखी पुस्तकों का अभिलेखीकरण एवं रख-रखाव कैसे करें' विषय पर गूगल मीट के माध्यम से हिंदी कार्यशाला का ऑनलाइन आयोजन किया गया जिसमें कुल 09 पुस्तकालयाध्यक्ष शामिल हुए।  
(ख) श्री गौतम श्रीवास्तव, राजभाषा अधिकारी द्वारा कार्मिकों के लिए 'रेल अधिकारियों/रेलकर्मियों के हिंदी ज्ञान का रोस्टर कैसे तैयार करें तथा हिंदी में प्रवीणता प्राप्त कार्मिकों द्वारा हिंदी में कार्य किए

जाने हेतु दायित्व' विषय पर गूगल मीट के माध्यम से हिंदी कार्यशाला का ऑनलाइन आयोजन किया गया जिसमें कुल 24 रेलकर्मि उपस्थित थे।



6 यूनिकोड सक्रियण :-

संदर्भित माह के दौरान इंजीनियरी एवं कार्मिक विभाग के नए खरीदे गए/फार्मेटिंग किए गए कुल 04 कम्प्यूटरों में यूनिकोड इंस्टाल किया गया।

7 पुस्तक समीक्षा :-

नागपुर मंडल में संचालित पुस्तकालयों से माह मार्च 2023 में कुल 11 पाठकों की पुस्तक समीक्षाएं प्राप्त हुईं जिनमें से श्री योगेश कुमार हरदहा, कार्यालय अधीक्षक, वरिष्ठ सेक्शन इंजीनियर (रेलपथ) कार्यालय, डोंगरगढ़ द्वारा की गई समीक्षा को सर्वश्रेष्ठ समीक्षा के रूप में पाया गया है तथा अपर मुख्य राजभाषा अधिकारी एवं अपर मंडल रेल प्रबंधक (परि) के करकमलों द्वारा उन्हें अप्रैल माह के द्वितीय सप्ताह में प्रशस्ति पत्र प्रदान किया जाएगा।

8 वॉइस टाइपिंग प्रशिक्षण :-

अपर महाप्रबंधक महोदय के निदेश के अनुपालन के क्रम में नागपुर मंडल पर रेल अधिकारियों एवं रेलकर्मियों को निरंतर रूप से वॉइस टाइपिंग का प्रशिक्षण प्रदान किया जा रहा है। मार्च 2023 में मंडल के कुल 25 कार्मिकों को वॉइस टाइपिंग का प्रशिक्षण प्रदान किया गया।

